



گورنر KATHY HOCHUL

فوری ریلیز کے لیے: 2023/13/10

گورنر HOCHUL نے چھاتی کے میٹاسٹیٹک کینسر آگاہی کے دن کے اعتراف میں ریاست نیو یارک کے اہم مقامات کو گلابی، نیلگوں اور سبز رنگ سے روشن کرنے کی ہدایت کی ہے

یہ چراغاں ان افراد کے احترام میں کیا گیا ہے جنہیں اسٹیج IV کینسر ہو جو چھاتی سے باہر دوسرے اعضاء جیسے ہڈیوں، پھیپھڑوں، دماغ یا جگر میں پھیل چکا ہو

گورنر Kathy Hochul نے آج اعلان کیا کہ چھاتی کے میٹاسٹیٹک کینسر آگاہی کے دن کے اعتراف میں نیو یارک کے متعدد مقامات اور برجز کو گلابی، نیلگوں اور سبز رنگ میں روشن کیا جائے گا۔ اس تقریب میں چھاتی کے کینسر کے ساتھ زندگی گزارنے والوں پر توجہ مرکوز کی جاتی ہے جو جسم کے کسی دوسرے حصے، عام طور پر ہڈیوں، پھیپھڑوں، دماغ یا جگر میں پھیل چکا ہو۔ چھاتی کے میٹاسٹیٹک کینسر کو اسٹیج IV چھاتی کا کینسر بھی کہا جاتا ہے۔

"نیو یارک کے بہت سے شہریوں کی طرح، میں نے خاندانوں پر کینسر کی تباہی کے اثرات کا براہ راست مشاہدہ کیا ہے،" گورنر Hochul نے کہا۔ "آج جب ہم چھاتی کے میٹاسٹیٹک کینسر سے آگاہی کا دن منا رہے ہیں، تو میں نیو یارک کے تمام شہریوں کو ترغیب دلاتی ہوں کہ وہ کینسر کے ساتھ زندگی گزارنے اور اس سے نجات پانے والوں کی معاونت کرنے میں، کینسر کے ہاتھوں اپنی زندگی کی بازی ہارنے والوں کو یاد کرنے میں، اور نگہداشت صحت کے ان فراہم کنندگان کو سراہنے میں ہمارے ساتھ شامل رہیں، جو کینسر کے خلاف جنگ لڑنے والے افراد کی مدد کے لیے دن رات کام کرتے ہیں۔"

ریاست نیو یارک کے محکمہ صحت کے کمشنر ڈاکٹر James V. McDonald نے کہا، "اکتوبر، چھاتی کے کینسر سے آگاہی کا مہینہ ہے اور ہمیں چھاتی کے میٹاسٹیٹک کینسر کی سنگینی، مسلسل تحقیق کی ضرورت، نئے علاج معالجوں، اور چھاتی کے میٹاسٹیٹک کینسر کے ساتھ زندہ رہنے والے لوگوں کے لیے ایک بہتر مستقبل کی امید کے بارے میں یاد دلایا جاتا ہے۔"

اصل تشخیص اور علاج کے مہینوں یا سالوں بعد، چھاتی کا کینسر جسم کے کسی دوسرے حصے میں دوبارہ نمودار ہو سکتا ہے۔ جو کینسر پھیل چکا ہو وہ بدستور چھاتی کا کینسر ہی رہتا ہے اور یہ ہڈیوں کا کینسر یا جگر کا کینسر یا پھیپھڑوں کا کینسر نہیں بنتا۔ ایک خوردبین کے نیچے، رسولی کے خلیات بدستور چھاتی کے کینسر کی طرح نظر آتے ہیں اور کام کرتے ہیں اور ان کا علاج چھاتی کے کینسر کے طور پر کیا جاتا ہے۔ محققین اس وقت اس بات کی وضاحت نہیں کر سکتے کہ یہ میٹاسٹیٹک بیماری کیوں لاحق ہوتی ہے، لیکن وہ جوابات تلاش کرنے کی خاطر کام کر رہے ہیں۔ اگرچہ چھاتی کے میٹاسٹیٹک کینسر کا کوئی علاج نہیں ہے، لیکن کوئی علاج معالجہ اسے کئی سالوں تک کنٹرول کر سکتا ہے۔

بیماریوں کے کنٹرول اور روک تھام کے مراکز کے مطابق، جلد کے کینسر کے علاوہ چھاتی کا کینسر امریکہ اور نیو یارک کی خواتین میں سب سے عام کینسر ہے۔ آٹھ میں سے ایک خاتون کو اپنی زندگی کے دوران چھاتی کا کینسر لاحق ہو سکتا ہے، اور ریاست نیو یارک میں، ہر سال چھاتی کے کینسر کے ہاتھوں تقریباً 16,700 نئے کیسز اور 2,500 اموات ریکارڈ کی جاتی ہیں۔ چھاتی کے کینسر کا خطرہ عمر کے ساتھ بڑھتا ہے اور نسلی گروہوں کے اعتبار

سے مختلف ہوتا ہے۔ سیاہ فام خواتین میں اس بات کا زیادہ امکان ہوتا ہے کہ ان میں کسی ایڈوانس اسٹیج پر چھاتی کے کینسر کی تشخیص ہو اور اس بیماری کے ہاتھوں جان چلی جائے۔

مندرجہ ذیل 15 اہم مقامات اور پلوں پر گلابی، نیلگوں اور سبز رنگ کی روشنیوں سے چراغاں کیا جائے گا:

- ون ورلڈ ٹریڈ سینٹر
- گورنر ماریو ایم کیومو برج
- کوزی اوشکو برج
- دی ایچ کارل مک کال SUNY بلڈنگ
- سٹیٹ ایجوکیشن بلڈنگ
- الفریڈ ای سمتھ سٹیٹ آفس بلڈنگ
- ایمپائر سٹیٹ پلازہ
- سٹیٹ فیرگراؤنڈز - مین گیٹ اور ایکسپو سینٹر
- نیاکرا فالز
- "فرینکلن ڈی روز ویلٹ" مڈ-ہڈسن برج
- البانی انٹرنیشنل ایئرپورٹ گیٹ وے
- MTA LIRR - Penn سٹیشن پر ایسٹ اینڈ گیٹ وے
- ایری کینال پر فینرپورٹ لفٹ پل
- مائنہان ٹرین ہال
- ہڈسن ریاستی تاریخی پارک کے اوپر پیدل چلنے کا راستہ

میموگرامز چھاتی کے کینسر کا جلدی سراغ لگانے کا بہترین طریقہ ہے، جب کہ اس وقت اس کا علاج کرنا آسان ہوتا ہے اور اس سے پہلے کہ کسی مسئلے کی کوئی علامت یا علامات ظاہر ہو جائیں۔ ریاست نیو یارک میں میموگرافی میں مالی رکاوٹوں کو دور کرنے کے لیے کچھ انتہائی کڑے قوانین موجود ہیں۔ NYS قانون کے تحت صحت کی بیمہ پالیسیوں کے حامل نیو یارک کے شہریوں کو چھاتی کے کینسر کی اسکریننگ اور تشخیصی امیجنگ کے لیے بذاتِ خود اخراجات ادا کرنے کی ضرورت نہیں ہے۔ مزید معلومات یہاں حاصل کریں۔

جن افراد کا صحت کا بیمہ نہ ہوا ہو، ان افراد کے لیے ریاست نیو یارک کینسر سروسز پروگرام کی جانب سے اہل افراد کو چھاتی کے کینسر کی مفت اسکریننگ اور تشخیص کی خدمات پیش کی جاتی ہیں۔ 442-2262 (866) پر کال کریں تاکہ اپنے نزدیک کوئی CSP تلاش کر سکیں۔

ریاستی محکمہ صحت کی جانب سے اکتوبر کو چھاتی کے کینسر سے آگاہی کے مہینے کے طور پر بھی نامزد کیا جا رہا ہے، جو کہ آگاہی بڑھانے اور اس بیماری کی باقاعدہ اسکریننگ اور جلد پتہ لگانے کے لیے ایک تعلیمی مہم ہے۔ ہر سال، افراد، کاروباری ادارے، اور کمیونٹیز، چھاتی کے میٹاسٹیٹک کینسر والوں سمیت، چھاتی کے کینسر سے متاثرہ بہت سے لوگوں کے لیے اپنی معاونت کا اظہار کرنے کے لیے اکٹھے ہوتے ہیں۔ علاج اور وسائل سمیت، چھاتی کے کینسر کے بارے میں مزید معلومات یہاں مل سکتی ہے۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418

ان سبسکرائب کریں